

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

బ్రహ్మో చ సర్వదేవానాం లోకస్య చ పితామహః ।

తతో నారాయణో దేవః సర్వస్య ప్రపితామహః ॥ 38-56 ॥

అవ్యక్తో వ్యక్తలింగస్థః య ఏష భగవాన్ ప్రభుః ।

నారాయణో జగచ్ఛక్రే ప్రభవాప్యయసంహితః ॥ 38-57 ॥

ఏష నారాయణో భూత్వా హరిరాసీద్ యుధిష్ఠిర ।

బ్రహ్మణాం శశి సూర్యౌ చ ధర్మం చైవస్పృజత్స్వయమ్ ॥ 38-58 ॥

బహుశస్సర్వభూతాత్మా ప్రాదుర్భవతి కార్యతః ।

ప్రాదుర్భావాంస్తు వక్ష్యామి దివ్యాన్ దేవగణైర్యుతాన్ ॥ 38-59 ॥

సుప్త్యా యుగసహస్రం సః ప్రాదుర్భవతి కార్యవాన్ ।

పూర్ణే యుగసహస్రేఽథ దేవదేవో జగత్పతిః ॥ 38-60 ॥

బ్రహ్మణాం కపిలం చైవ పరమేష్ఠిం తథైవ చ ।

దేవాన్ సప్తర్షీంశ్చైవ శంకరం చ మహాయశాః ॥ 38-61 ॥

సనత్కుమారం భగవాన్ మనుం చైవ ప్రజాపతిమ్ ।

పురా చక్రేఽథ దేవాదీన్ ప్రదీప్తాగ్నిసమప్రభః ॥ 38-62 ॥

యేన చార్ణవమధ్యస్థా నష్టే స్థావరజంగమే ।

నష్టదేవాసురవరే ప్రణష్టోరగరాక్షసే ॥ 38-63 ॥

యోద్ధుకామౌ సుదుర్ధర్షౌ భ్రాతరౌ మధుకైటభౌ ।

హతౌ భగవతా తేన తయోర్లత్త్వా వృతం వరమ్ ॥ 38-64 ॥

భూమిం బద్ధ్వా కృతౌ పూర్వామ్ మృన్మయౌ ద్వౌ మహోఽసురౌ ।

కర్ణస్రోతోద్భవౌ తౌ తు విష్ణోస్తస్య మహాత్మనః ॥ 38-65 ॥

మహర్ణవే ప్రస్వపతః శైలరాజసమౌ స్థితౌ ।

తౌ వివేశ స్వయం వాయుః బ్రహ్మణా సాధు చోదితః ॥ 38-66 ॥

తౌ దివం ఛాదయిత్వా తు వవృధాతే మహాఽసురౌ ।

వాయుప్రాణౌ తు తౌ దృష్ట్వా బ్రహ్మ పర్యమృశచ్ఛవైః ॥ 38-67 ॥

ఏకం మృదుతరం బుద్ధ్వా కఠినం బుధ్య చాపరమ్ ।

నామనీ తు తయోశ్చక్రే స విభుస్సలిలోద్భవః ॥ 38-68 ॥

మృదుస్త్వయం మధుర్నామ కఠినః కైటభస్త్వయమ్ ।

తౌ దైత్యౌ కృతనామానౌ చేరతుర్బలగర్వితౌ ॥ 38-69 ॥

తౌ పురాఽథ దివం సర్వాం ప్రాప్తౌ రాజన్ మహాఽసురౌ ।

ప్రచ్ఛాద్యాథ దివం సర్వాం చేరతుర్మధుకైటభౌ ॥ 38-70 ॥

**ఇతి శ్రీమహాభారతే సభాపర్వాంతర్గత అర్హాభిహారణవర్కణి**

**అష్టాత్రింశాధ్యాయే పంచదశశ్లోకాః**



### **సూభాషితమ్**

మానం హి మహతాం లోకే ధనమక్షయముచ్యతే ।

తస్మిన్నాశాక్యరిపుణా మానే నష్టే దరిరద్రతా ॥

అహేలా దుఃఖమహేలాదుఃఖం అహేలా దుఃఖం దరిద్రతా ।

తత్రాపి పుత్రభార్యాణాం బాహుల్యమతి దుఃఖదమ్ ॥



**శ్రీవేంకటేశ్వరస్వామి వారి**



**గోవిందనామావళి**

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

